

లోకదృష్టియం దాత డున త్తుడే!

గు. దుర్గాబాయి

ఆ విషయ మెంతో ఆశ్చర్యజనకమును, కరుణావంతమును!

౧

ఇరువురు ఒకేకళాశాలయందలివిద్యార్థులు. యువకు డుల్లాసప్రియుడు. రూపసౌందర్యహావభావవిలాస ములు ఆతని యుఖమున మూర్తిమంతములై యుండును. అతనిమాటలు వినుటకు తోడిసహాధ్యాయులందఱు నున్వీ ళ్లారుచుండురు.

యువకుడు కేవలము సౌందర్యవంశుడేకాదు; తరగతిలో ప్రథముడు; ఆటలలో క్రేష్టైక్. తర్కసభ లలో ఆతనియభిప్రాయమే సర్వోన్నతము. సాహస మొనర్చి యేపనినైన సాధించుటయం దత డసమాన ప్రతిభాశాలి. ఉపాధ్యాయుల కందఱ కాతడు ఆంత రంగికమిత్రుడు.

ఇట్టిసకలగు సుంపన్నుడగు యువకుడు యువతీ మనముల నాకర్షించెననుటలో అతిశయోక్తి యేము న్నది? నారీహృదయములతో క్రీడించుట యాతని కొకలీల! మధుమంబిభ్రమరమునకునలె పుష్పమునుండి పుష్పమునకు తిరుగుటయే ఆతని ప్రకృతి. బంధనమున కాత డతీతుడు! ఆతనిని బంధించుట కేరూపవతియగు తరుణికి సాధ్యము? ఆతనినిగూర్చి పలువిధములుగ భావించుట ఆతని తమ కల్పనాపుష్పకవిమానాసీనుని చేసి తాము విహరింపగోరుట తోడిసహాధ్యాయుల ఆనందక్రీడ లయ్యెను. కాని ఫలితముమాత్రము వేరయ్యెను.

ఈనారీపుష్పములయందలి మధువు నాస్రూణిం చుచు సంచరించుచున్న ఈయువకభ్రమరముహృద యము నొకతరుణియందు లగ్నమయ్యెను. ఈయువతీ యువకులు నొకజాతివారు కాకుంటయే ఇందలిచిత్రము. భిన్న దేశముల వారిజన్మ; భిన్న జాతుల వారివృత్తి; భాష

కూడ భిన్నమే. కాని విధాత యామెను స్త్రీజాతి కొకతలమానికముగ సృజించెను. ఇతగుల నవలీలగ నాకర్షింపజాలనట్టి గాంభీర్య మామెస్వభావము. వస్త్ర భూషణాద్యలంకారములచే బాహ్యము క్షుణ్ణకాలమున నాకర్షించుట యామె ప్రకృతికి విరుద్ధము.

“మీ పెన్ని లొకమారు దయయుంచి యిచ్చె దరా” అనుకుండ్రప్రశ్నలతో ఇతరుల పరిచయము కలుగచేసుకొనుటకు ఆమె ఇష్టపడెడిది కాదు. యువ కులవృష్టులకు అంతఃపురచారిణివలె నుండుటయే ఆమె యుద్దేశ్యము.

కాని మధువును దాచియుంచిన దాని తీసి చెడునా! అట్లే ఈ అనాడంబరయగు యువతి లజ్జా దృక్కులు యువకుని హృదయమున మహేంద్రజాల మొనర్చిన ట్లయ్యెను.

“నీవు నాన్నే హామంగీకరింతువా” అని యువ కుడు ఒకనా డామె నడిగెను. యువతి సిగ్గున తలవంచెను. “మాటకు ప్రత్యుత్తర మిచ్చినంతమాత్రమున నోటినుండి ముత్యములు రాలునా” యని యువకు డనెను. “ఏది యగుట యసంభవమో దానినే మీరు అడుగుచుండ నేనేమని ప్రత్యుత్తర మీయగల” నని యువతి పలికెను.

“అసంభవమునది నిఘంటువున లేదు. ఇచ్చా శక్తివలననే అనేక అసంభవకార్యములు సంభవము లగుచున్నవని విజ్ఞానులు చెప్పెదరు” అని యువకు డనెను.

యువతి మారుపలుకలేదు.

“ఏమి నా ప్రసంగము నీ కిష్టములేదా?”

“నా కెవ్వరి ప్రశ్నలకు ప్రత్యుత్తరమిచ్చెడిసాహ సము లేదు, సామర్థ్యమును లేదు. అందులకే న న్నుండ

రును అహంకారననియు, ఒంటిపిల్లి రాకాసియనియు అనుచుందురు, నా సుఖస్వార్థముల కొరకై మిమ్ములను మితలీతండ్రి బంధుస్వజనములకు దూరమునొనర్చి ఖటుంబమునం దొకవిప్లవతరంగమును లేవనెత్తి నేనే దానికి మూలకాతణమని చెప్పి 'స్వాధీనభర్తృక' యను 'ట్రేడుమార్కు' (Trade Mark) వేసి యానందించుట నాయుద్దేశ్యము కాదని మీ రెరుంగ గోరెదను. నేటి ఆధునికయువతుల వేయి కొక తెయైనను

నా అభిప్రాయమున కేకీభవింపదని నే నెరుంగుదును" అని యువతిపలికెను.

"దీనినే టిపికల్ ఇండియన్ వుమెన్ మెన్టాలిటీ (Typical Indian women Mentality) అని అందురు. నేను ఈ అసభ్యభావమును అంగీకరింపను. నీవు బి. ఎ. తరగతియందు చదువుచుంటివి. నీవంటి విద్యావతిలో ఇట్టిమాటలు శోభింపవు. జాతి దేశ



భాషల యందు ఎట్టి భేదములున్నను ప్రేమకుమాత్రము భేదములు లేవు. తమసంతానమునకు వారివినాహవిషయమున సంపూర్ణాధికార మొసంగని తలిదండ్రు లొకతలిదండ్రులా? లేక ప్రతివ్యక్తికిని తానిష్టమువచ్చినటుల వినాహ మొనర్చుకొనుట కభ్యంతరముకలుగజేసెడిసమాజ మొకసభ్యతా సమాజమని షేర్కొనబడునా? అట్టి పాశవికసమాజమును చూర్ణముచేసి తలితండ్రులవిషదృష్టులకు గురియై తినన్న నునాకుభయము లేదు సుమా!"

"ఏమీ మీ ఆదర్శమున నన్ను కన్వర్టు (Convert) చేయడలచు కొన్నారా? మనము ఒకరినొకరు ప్రేమించుకొనుచుంటి మని ఒకరి యాదర్శ మొకరికి ఇష్టము కావలె నా! సంఘమున Revolt చేసినన్ను పరిణయమాడితిరని గర్వము మీకున్నను మీ జన్మదాతలస తలిదండ్రుల శుభాశీర్వాదములేని మన వినాహము పరిపూర్ణానందము పొందనేరదని నానమ్మకము. నా యీ సందేహమును మీరు అనాగరికమన్నను నాకు సమ్మతమే."

"యుక్తి నాయొద్ద వెదకినను కాన్పింపదు. నీవిశ్వాసమే నీసర్వస్వము. ఇంతకూ నారీస్వభావము!"

"మీరు మితలిదండ్రుల కీవిషయము ముం దెరిగింపుడు. వారు మన వినాహమున కంగీకరింపకున్న

"నాయుద్దేశ్యము అంగీకరింపకున్న నేనునూ.....సరియేచూతములెండు."

మీరు నావారైనను, నేను మీదాననైనను మనశాంతి సౌఖ్యములు శాశ్వతముగ వర్ధిల్లజాలవు. మీవలెనే నేనును వారికి చక్షుశ్శూలము నయ్యెదను. నాభర్తయే కాక వారితలిదండ్రులు, ఆత్మీయులు, సుఖదుఃఖములు కూడ నావియే కావలెనని నాకోరిక. ”

యువకుడు తెల్లబోయెను, పాశ్చాత్యమనో భావము కలిగినయాతడు ఎన్నడును ఒకవాస్తవిక భారత నారినుండి ఇట్టి ప్రత్యుత్తరము పొందగలిగెద నని యూహింపలేదు.

“ఈవిషయము నీవు బాగుగ నాలోచింపుము. రేపే తండ్రిగారికి ఉత్తరము వ్రాసెదను. కర్తవ్యము కొరకుగాని ముఖప్రీతికొరకు కాదుసుమా. వారు నా యుద్దేశ్యమున కంగీకరింపకున్నచో నేనును.....”

“ సరియే మాతములెందు ”

2

రామకృష్ణుని లేఖ పొందిననాటి తలిదండ్రుల యానందమునకు మేరలేదు. ఆహా! మాతృవాత్సల్యము ఎంతకోమలమోగదా! అన్యవోషములు తిలమాత్రమైనను వారు సహింపలేరుగాని తమసంతానదోషములు కొండంతలైనను వారికి గోరంతలుగ కన్నట్టును. రామకృష్ణుడు నారినేకమాత్రసంతానము. ఎందరో ధనవంతులకన్యల, సుందరీరత్నముల నాత డుపేక్షించి ‘నాచదువుపూర్తియైననేకాని వివాహమాడ’నని పట్టుపట్టి కూర్చుండెను. కాని నేటికి తనంతట తా నిష్టపడి వ్రాయుట వారికి యెంతయోవంతగ నుండెను. యువతి వంశపరిచయమునందుమాత్రము వారి కొకింత సందేహము కలిగినను పుత్రునిమీదిమమత దాని నావలకు ద్రోసెను. ఎంతశ్రీఘ్రముగ వివాహమైన నంతమేలని వారెంచి వారి సమ్మతి నాతని కెరిగించిరి.

యువతి బాల్యమునందేమాతాపితృవిహీన యయ్యెను. ఒకచిన్న పల్లెయం దామెజననము. ఇరుగుపొరుగున నున్న ఒకదరిద్రవృద్ధహస్తముల నిడి యామెతల్లి అసు

వుల బాసెను. ఏడెనిమిది వత్సరములు వచ్చుసరి కాబాల కాకుగ్రామపాతశాలయందలి చదువు సమాప్తినొందెను. తన కంతిమదినములు సమీపించు టెరింగి వృద్ధ ఆబాల నేనొప్పసంస్థయందైన ప్రవేశపెట్టవలెనని యొచించెను. దేశమున దీనబంధు వీరేశలింగంపంతులు వారి జయజయధ్యానములు చెలరేగుచుండెను. ఆంధ్ర దేశవిద్యాసాగరులవారే పంతులువారు. ఆబాల జన్మ గాఢ యంతయు వారి కెరిగించి ఆవృద్ధనారి యామెను వారిహస్తముల నిడెను. పద్మకు వివాహ మొనర్పక ఉన్నతవిద్య నలవడజేసి సమాజసేవకురాలుగా నొనర్పవలెనని వారియుద్దేశ్యము. ఆమె కమ్మకులసంజాత. ఇదియే యువతీవీతసంగ్రహము.

తల్లిదండ్రులసమ్మతి నెరిగించుచు రామకృష్ణుడు పద్మ కుత్తరము వ్రాసెను. పంతులుగా రీమెకు కన్యాదాతలగుట కంగీకరించిరి. యువకుడు ధనవంతుల పుత్రుడు; యువతి ధనవంతులపాలితకన్య. వివాహము చాలవైభవముగ జరిగినది.

3

బహుకాలయాపమగు బీజము ఫలవంత మగు వృక్షమై తనకట్టెగుట సాక్షాత్కరించినప్పుడు కలిగెడు ఆనందమే రామకృష్ణునకు వాంఛితపత్నిని పొందిన నాడు కలిగెను. అతని సుఖస్వప్నము సఫలమయ్యెను. అంతర్జాతీయ వివాహమైనను రామకృష్ణుని బంధు బాంధవులందరు వివాహమున కేతెంచిరి. మిత్రులెందరో వధూవరులకు సుస్వాగత మొసంగిరి.

అది మొదటికలయికరాత్రి. పద్మరామకృష్ణునకు పరిచితయైనను నా డామె నూతనకళేబరము ధరించి యున్న ట్లాతనికి గోచరించెను. వస్త్రపుష్పాలంకారాదు లచే అలంకరింపబడినయామె ఆనాడు మూర్తిభవించిన సౌందర్యదేవతవలె నొప్పురుచుండెను. యువకుని పిన తల్లి కూతురు యిందు “ పద్మ సిగ్గుచాచిన ఆధునికస్టేజ్ (Stage) యందు ప్రాచీనాభినయమువలె నున్నది. పాపము! ఆమె యెన్నడును మా యన్ననే చూచి యుండలే” దని పరిహాసించెను.

“ఈమాటల కన్నిటి కేమిగాని, నీవు సంగీత ప్రయుడ వందురు. ఏదీ యొక్కరాగ” మని సరోజిని రామకృష్ణుని నడిగెను.

“ఆ... నేనును మరచిపోతిని సుమా.” “ఆరామ కృష్ణా! నీవు నే డొక్కపాటయైన పాడకున్న పే మెవ్వర మీగదివిడిచి వెడలువారము గాము. ఆలో చించుకొ” మ్మని యిందు సరోజిని తీర్మానమును బలపరచెను.

ఎట్టకేలకు రామకృష్ణునికి పాడక తప్పినది గాదు. ప్లాటు చేతగాని ‘నగుమోముకనలేని’ కృతి వాయింప దొడగెను. పద్మవంతు వచ్చెను. రామకృష్ణుడు మురళి వాయింప పద్మ మృదుగాత్రముతో రెండుభక్తిగీతముల బాడెను. “You are very fortunate to have a nightingale” అని స్నేహితులు రామకృష్ణుని పొగడిరి. “వేయిప్రయత్నము లొనర్చినను మాపద్మ పాడిన ట్లతడు పాడజాల” డని చెలుల పలికిరి. “నేటియుగము నారీయుగము. ఎచ్చటజూచినను నారీప్రభావమే. అందు గానవిద్య వారిహక్కు గదా” యని రామకృష్ణు డనెను. ‘Good night’ అనిచెప్పి స్నేహితులు నెలవుగైకొనిరి.

౪

“పద్మా! వృనోభీష్టము నెరవేరెనా?”

“అబ్బా మీయల్లరి తగ్గదా!”

“కాదు. నాతలిదండ్రులు నీరూపసద్గుణముల జూచి ముగ్ధులైరి. కోరి వేడి రామకృష్ణుడొక అప్పరసను పత్నిగ పొందినాడు. మేమెంచినవాడికెక్కడ సరిపడు నని అమ్మ యనెను.”

“మీతలిదండ్రులవంటి తలిదండ్రులను బడసిన వారిదేగదా పుణ్య” మని పద్మ యనెను.

“నీవంటిస్త్రీరత్నమును పొందినవాని భాగ్యమో మరి!”

పద్మ కృత్రిమకోప మభినయించుచు, “అబ్బా! ఊరకుండుడు మీయల్లరి కంతులే” డనెను.

“పద్మా! Sincere గా కోరిన నాకోరిక భగవానుడు పూర్తి గావింపకయుండకు సుమా” యని రామకృష్ణుడు పద్మశిరస్సును తనయొడియం దుంచు కొని ఆమెకపోలముల నిమరుచు పలికెను.

“ఆమాట వేరేచెప్పవలయునా? మనయిర్వుర కలయిక యిందులకు ప్రబలతమముగు సాక్ష్యము గాదా?” అని పద్మ యనెను.

“గొప్ప ఆఫీసరుగాని, దేశనాయకుడుగాని, సం స్కర్తగాని యగుట నా కిష్టము లేదు. జీవనశిల్పి యగుట నాముఖ్యాదర్శము. విభాతస్పృష్టి ఉద్యానమందు నేమాలాకారుడ నయ్యెద. ఇట్లే నాజీవితము గడచి పోవును. అంతియేకాదా? పద్మా”.

యువతి ప్రత్యుత్తర మిడలేదు.

“పద్మా! నీవు మాటకారి వెప్పుడయ్యెదవో కదా! ఒకేకళాశాలయందు చదువుకొంటిమి. నావద్ద నీ కీజడత్వ మేల.?”

“టిసికల్ యిండియన్ ఉమన్ మెంటాలిటీ” యొక్కడకు పోవును. షెల్లీ, షేక్స్పియరు చదివిన మాత్రాన జన్మగతప్రకృతి మారునా ఏమి? మీఛాయిస్ (Choice) దోష మేగాని నాదోష మేమియును లేదు”

యువకు డీమాటలకు పులకితుడైపోయెను. తన ప్రథమప్రణయచిహ్నముగు చుంబనము నామె యధర మందు ముద్రిత మొనర్చెను.

కృత్రిమకోపము నభినయించుచు, పద్మ “పురు షుడు చాలస్వార్థపరుడు. స్త్రీని పూర్తిగ తనపిడికిలి బంధించిననేగాని ఆతనికి తృప్తికలుగనేరదు. ఆటు పిమ్మటమాత్రము కంటకధూయిష్టముగును. ఇందులకే గాబోలు సామాజికవివాహబంధనలు, చట్టముల నిర్బం ధము; చూడండి! ఎందరో పురుషులు తమభార్యలవద్ద యెంతయో ప్రగల్భముల కొట్టెదరు. ఆమెచనిపోయిన పదియవదినముననే పునర్వివాహమునకు సిద్ధపడెదరు. కొందరు లోకనిందాభయమున వివాహము గావించు కొనకున్నను మార్జాలవైష్ణవత్వమును పొందుచున్నారు. ఇందుకు మీరు సమ్మతించురా? లేదా?”.

“పద్మా! నిజమే. నేనుమాత్ర మట్టివారి శ్రేణి యందు చేరనునుమా! అయినను త్రికాలజ్ఞుడగాను, ఏమికాకున్నదో! ఏమిచేయనుంటినో?”

ఈమాటలుపలుకుసరికి రామకృష్ణునికి ఏది గా కత్తివ్రేటువలెబాధింపదొడగెను. ఆతనికం డ్లశ్రుచూరి తము లయ్యెను. శరీరము కంపింపదొడగెను.

ఆత డత్యంతప్రేమతో నామె నాలింగనమున గారవించెను. పవిత్రతమును నొకపవార్థమును స్ప ర్శించుచున్నటు లాతనికి దోచెను. భోగలాలసకు లో నగుట కాతని అంతరాత్మ వెనుదీసెను. భక్తి, శ్రద్ధ, గౌరవము భోగలాలసస్థానము నాక్రమించెను.

“నాకంబలి గొనివచ్చి కొంచెము కప్పుడు” అని పలికిన పద్మ ఆకస్మికపుపలుకుల కాత డదిరిపడెను.

“ఆతనితలయం దొకపెద్దపిడుగు పడినట్లయ్యె! పద్మా, చలివేయుచున్నదా! ఏమి మాటలాడవు?”

చలిచే ఆమెశరీరము వడకిపోవుచుండెను. రాత్రి అంతయు అటులనే గడిచెను. నూతనదంపతులకు ఆనందపూర్ణముగుప్రభాతము కాలేదు. అభిశాపప్రభాత మయ్యె!

౧

ఉదయాస్తమానములగతి చాలతీవ్రముగ నుండె. రోగులకు రాత్రి మరియూ కాలరూపమువలె నుండును. డాక్టర్లు, బంధువులు, స్నేహితులు వచ్చుచు పోవుచు నుండిరి. రామకృష్ణునితలిదండ్రులు ఆహారనిద్రలు మరచి పద్మ కుపచారములు నేయదొడంగిరి. Temperature Normal కు వచ్చినగాని స్నానమొనర్చును, భోజనము కావింపను అని అతడు పట్టుపట్టెను. ఆతనిస్వభావము ఎవ్వరికిని గోచరమగుట లేదు. పద్మపల్కులుకూడ నాతని సంకల్పచ్యుతు నొనర్పజాలవయ్యె.

అది ప్రాతః కాలము! పద్మనాడి చాలతీవ్రముగ కొట్టుకొనసాగెను. కంఠస్వరముకూడ మారిపోయెను. రామకృష్ణుడు ఆమెశరీరమును తనవొడి నిడికొని రెప్ప పాల్పక చూచుచుండెను. హీనస్వరముతో తడబడు

నాక్కులతో భర్తచేతిని తనహృదయమున నిడుకొని, నా సమయము సమీపించుచున్నది. మీకొరకేకాని నాకొర కిసుమంతయు దుఃఖము లేదు. పత్నీ సుఖము మీ కావంత యైనను కలుగజాలదు. మీరు...పునర్జీవాహమ... గావించుకొండు...” కంఠము రుద్దమయ్యెను.

“పద్మా, నాజీవితము దుఃఖభాజన మొనర్చుటకే నా నీవు జన్మించితివి? పరిహాసమున కనిన పలుకులు నిక్కువము లయ్యెనా!” అతనికండ్లు అశ్రుచూరితము లయ్యెను.

“పునర్జన్మమే సత్యమైన మిమ్మే పతిగ బొంద వలెనని నే నాభగవంతుని వేడుచున్నాను.” అని ఆమె సంజ్ఞారూపముగా వ్యక్తపరచెను.

యువకు డామెవంకనే చూచుచుండెను. భ్రమ రమును వందించి అనాఘ్రూతపుష్పము వృంతచ్యుతమై పోయెను. రామకృష్ణునిహృదయజ్యోతి యారిపోయెను.

నాలుగుదినముల కనంతరము ఒకపార్సీల్ ఆతనికి వచ్చెను. Presidency College యందు ప్రథమముగ B. A. పరీక్షయందు ఉత్తీర్ణయైనందున University Senate మెంబర్లందరు ఆదరపురస్కరముగ పద్మకు పంపినస్వర్ణపడక మది. ఈఆకస్మికఘటనవలన యువ కునిపుండు మరల రేగెను. ఆహారనిద్రలు, విలాసభోగ ములు అతనికడ నిష్ఫలము లయ్యెను. గృహమునందుం డియే యాతడు సన్యాసి యయ్యెను. బాహ్యజగత్తున నాతడు విరాగి యయ్యె. అతినిర్జనమగు ఆంతరంగిక ప్రపంచమున నాతడు తనమృతపత్నీ స్మృతి సమాధి యందు గూర్చుండి అశ్రుపాతము నొనర్చసాగెను.

ఇట్లనే దినములు జరుగుచుండెను ధ్యానతన్మయుడగు యోగివలె నాతడు కన్నట్టుచుండెను. తన నిర్జనకుటీర మున ఏకాకియై కూర్చుండి అతడు లిపి? సౌధరచన నొనర్చసాగెను. మాలాకారుని కుటీరరాణి అగాధమగు సముద్రమున మునిగిపోయెను. కుటీరరాణికి ప్రతి ప్రకృతి రాణి యాతనిమెడయందు పూలమాలికల వైచుచుండెను. యువకుడు శిల్పియయ్యెను.

కలకలరవ మగు నదీ ప్రవాహములయం దాతడు తన ప్రియురాలి కంతస్వరమును వినుచుండెను. మందమలయసమీరమున నాతడు ప్రియురాలి కేశసారభ మాఘ్రూణించుచుండెను. కలువలరేని స్నిగ్ధజ్యోత్స్నని ప్రియురాలిచే తనస్పర్శల నొసంగుచుండె. మార్తాండుని తీవ్రప్రకాశ మాతనికి ప్రియురాలి చతుర్ జ్యోతివలె దోచుచుండె. వర్షమునం దాత డశ్రుజలముల గార్చు ప్రియురాలిమూర్తిని కాంచుచుండె.

గ్రీష్మ ఋతువందలి తీవ్రసంతాపమునకు ప్రియురాలి క్రోధపూరిత దృక్కులకు భీతుడైనట్లు మెలగుచుండె. హేమంతఋతువునందలి శుష్క ప్రేయసీ మూర్తిని తలచి వ్యధితమనస్కుడగుచుండెను. వసంత ఋతువునందలి గర్వోల్లసిత యగు ప్రియురాలి ఆలింగన సౌఖ్య మనుభవించుచుండె.

ఆతని కుటీరరాణి తిరిగి జీవించెను. ప్రకృతి ప్రేరణలచే ఆమె ప్రతినిమేషమున నాతనివద్దకు వచ్చుచుండెననియే యాతని విశ్వాసము.

లోకదృష్టియం దాత డున్నట్లును.



“ వర్షమునం దాత డశ్రుజలముల గార్చు ప్రియురాలుమూర్తిని గాంచుచుండెను ”